

07/11/2025

09.25 AM(5 min)

آداب

یہ آکاش وانی سرینگر ہے -  
اب آپؔ عابدہ اختر سے خبریں سنئے

چناو

جموں کشمیر کے دو اسمبلی حلقوں نگرۓ اور بڈگام میں 11 نومبر کو ہونے والے ضمنی انتخابات کے سلسلے میں چناو مہم لگاتار زور پکڑتی جا رہی ہے - دونوں حلقوں میں مختلف سیاسی جماعتوں اور آزاد امیدواروں کی جانب سے پیہم چناو جلسوں ، ریلیوں اور میٹنگوں کا انعقاد جاری ہے -

وزیر اعلیٰ عمر عبداللہ نے نگرۓ حلقے میں ایک چناو جلسے سے خطاب کرتے ہوئے رائے دہندگان سے اپیل کی کہ وہ نیشنل کانفرنس کے امیدوار کو کامیاب بنائیں تاکہ اس حلقے کے عوام کا حکومت کے ساتھ رابطہ مضبوط ہو جائے -

-----CM-----

بڈگام سویپ

ادھر بڈگام حلقے میں ضمنی چناو کے دوران زیادہ سے زیادہ رائے دہندگان کی شرکت یقینی بنانے کی غرض سے ضلع چناو آفیسر ڈاکٹر بلال محی الدین بٹ کی ہدایت پر حلقے کے کئے علاقوں میں سویپ کے تحت بیداری پروگراموں کا انعقاد جاری ہے - ان پروگراموں میں لوگوں کی ایک بڑی تعداد نے شرکت کی -

چیف سیکریٹری

سکیم کی عمل آوری کا جائزہ لیتے ہوئے زراعت کے شعبے JKCIIP چیف سیکریٹری اٹل ڈلو نے کے افسروں کو ہدایت دی ہے کہ اس سکیم کے فوائد سبھی مستحق لوگوں تک پہنچائے جانے چاہئیں - اعلیٰ سطح کی ایک میٹنگ میں انہوں نے ڈپٹی کمشنروں کو بھی ہدایت دی کہ وہ اس اہم سکیم کی عمل آوری میں حائل رکاوٹوں کی نشاندہی کر کے انہیں دور کرنے کے لئے اقدام کریں -

## ڈویژنل کمشنر

ڈویژنل کمشنر کشمیر انشل گرگ نے شہر سرینگر میں سڑکوں پر ٹریفک کی آواجائی میں بہتری سے گنجائیت کم کرنے کے اقدامات کو تیز کرنے کی ضرورت City Roads لانے کی غرض سے کمیٹی کی میٹنگ میں ان Multi Disciplinary اجا گر کی ہے۔ وہ ٹریفک منیجمنٹ سے متعلق کشمیر RTO معاملات کا جائزہ لے رہے تھے جس میں ڈپٹی کمشنر سرینگر، کمشنر ایس ایم سی، کے چیف انجینئر اور پولیس و سمارٹ سٹی لمیٹڈ کے افسروں نے بھی شرکت کی۔ R & B،

## IICT

ٹیکسٹائل کی مرکزی وزارت نے وادی کے قالین بُنکروں کیلئے جدید طرز کے مزید سو سٹیل لومز خریدنے کی خاطر 51 لاکھ روپے منظور کئے ہیں۔

انڈین انسٹی چیوٹ آف کاریپیٹ ٹیکنالوجی سرینگر کے ڈائریکٹر زُبیر احمد نے وزارت کا شکریہ ادا کرتے ہوئے کہا کہ یہ کاریپیٹ لوم رواں مالی سال کے دوران بُنکروں میں تقسیم کئے جائیں گے۔

آکاشوانی نیوز سرینگر کے ساتھ بات کرتے ہوئے انہوں نے کہا۔

-----ZUBAIR-----

## پولیس

جموں کشمیر پولیس نے سرینگر کے کونہ کھن ڈلگیت میں ممتا چوک کے نزدیک تین افراد کو کچھ اسلحہ اور گولی بارود کے ساتھ گرفتار کر کے کسی ممکنہ ناخوشگوار واقعہ کو ٹال دیا ہے۔ ایک پولیس پریس ریلیز میں کہا گیا ہے کہ یہ افراد بنا نمبر پلٹ کے ایک بائک پر جا رہے تھے اور شک ہونے پر جب انہیں رکنے کے لئے کہا گیا تو انہوں نے فرار ہونے کی کوشش کی۔ پولیس کی گرفت میں آنے کے بعد ان کے قبضے سے کچھ اسلحہ برآمد کر لیا گیا۔ ان کے خلاف پولیس سٹیشن خانیار میں معاملہ درج کر کے مزید چھان بین شروع کی گئی ہے۔

## بھرتی

بھارتی فوج کی 162 ویں انفنٹری بٹالین کی طرف سے جیکلائی ریجمنٹل سینٹر رنگریٹ میں 15 نومبر سے 21 نومبر تک بھرتی ریلی کا انعقاد ہو رہا ہے۔ اہل اُمید واروں سے کہا گیا ہے کہ وہ مقررہ تاریخوں پر صبح پانچ بجے جیکلائی سینٹر پہنچ جائیں۔

اصلاحات سے بنیادی سطح پر لوگ مستفید ہو رہے ہیں - GST جموں کشمیر میں  
ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں اور  
آلات کشا ورزی کی قیمتوں میں بھی کمی واقع ہوئی ہے۔

-----

#### درجہ حرارت

سرینگر میں رات کا کم سے کم درجہ حرارت 0 اعشاریہ 2 ڈگری جبکہ جموں میں رات کا کم سے  
کم درجہ حرارت 11 اعشاریہ 6 ڈگری سیلسیس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ